|| kathAlakShaNam || 
|| hariH OM || 

nRusiMhamaKilAj-jAnatimirASiSiradyutim | 
saMpraNamya pravakShyAmi kathAlakShaNamaMjasA || 1 || 

vAdO jalpO vitaMDEti trividhA viduShAM kathA | 
tattvanirNayamuddiSya kEvalaM guruSiShyayOH || 2 || 

kathA&nyEShAmapi satAM vAdO vA samitEH SuBA | 
KyAtyAdyarthaM spardhayA vA satAM jalpa itlryatE || 3 || 

vitaMDAtu satAmanyaistatvamEShu nigUhitam | 
svayaM vA prASnikairvAdE chiMtayEt tatvanirNayam || 4 || 

rAgadvEShavihlnAstu sarvavidyAviSAradAH | 
prASnikA iti vij~jEyAH viShamA Eka Eva vA || 5 || 

aSEShasaMSayacCEttA nissaMSaya udAradhlH | 
EkaSchEt prASnikO j~jEyassarvadOShavivarjitaH || 6 || 

EkO vA bahavO vA syurviShNuBaktiparAH sadA | 
viShNuBaktirhi sarvEShAM sadguNAnAM svalakShaNam || 7 || 

pRuShTEnAgama EvAdou vaktavyaH sAdhyasiddhayE | 

naiShA tarkENApanEyA matirityAha hi SrutiH | 

anyArtha EvAgamasya vaktavyaH prativAdinA || 8 || 

RugyajussAmAtharvAScha BArataM paMcharAtrakam | 
mUlarAmAyaNaM chaiva saMprOchyaMtE sadAgamAH || 9 || 

anukUIAH ya EtEShAM tE cha prOktAH sadAgamAH | 
anyE durAgamA nAma tairna sAdhyaM hi sAdhyatE || 10 || 

svapakSha AgamaSchaiva vaktavyaH prativAdinA | 
tasyApyanyArthatA sAdhyA vAdinA svArthasiddhayE || 11 || 

anyArthatA nirAkAryA svAgamasya viniSchayAt | 
upapattyavakASO&tra hyAgamArthavinirNayE || 12 || 

vAdyAgamArthE nirNlta AgamArthaH parasya tu | 
nirNEyaH sahitaiH paSchAt tatO niSyEShanirNayaH || 13 || 

pratyakShasiddhEShvarthEShu praSnE mAmakShajaM vadEt | 
j~jAnaM vA j~jAnasiddhEShu nAnumAM prathamaM vadEt || 14 | 






paratuShTikaraM vAkyaM vadEtAM yadi vAdinou | 
na EvAtrA&gamO j~jEyaH paratuShTirhi tatphalam || 15 || 

EvaM nirNayaparyaMtaM vAdE subahavO&pi hi | 
GaTEyuSchirakAlaM cha jalpE yAvat parO jitaH || 16 || 

tatvanirNayavailOmyaM vAdE sAkShAt parAjayaH | 
saMvAdE SIAGyataiva syAt gurutvamitarasya cha || 17 || 

tatvanirNayavailOmyE niMdyO daMDyO&thavA BavEt | 

virOdhAsaMgati nyUna tUShNIMBAvAdikairjitaH || 18 || 

BavEjjalpE vitaMDAyAM nyAyO jalpavadlritaH | 
saMvAdE daMDyatA na syAt vitaMDAjalpayOrapi || 19 || 

parAjitatvamAtraM syAt niMdyO daMDyO&pi vA&nyathA | 
anuvAdAdirAhityaM naiva jalpE&pi dUShaNam || 20 || 

vidyAhlnatvaliMgE&pi vAdinOH syAt parAjayaH | 
tadaBAvAt naiva ShaTkAt anyO nigraha iShyatE || 21 || 

aMtarBAvAt ihAnyEShAM nigrahANAM iti sma ha | 
vidyAparlkShApUrvaiva vRuttirjalpavitaMDayOH || 22 || 

sKalitatvAdimAtrENa na tatrApi parAjayaH | 
vAda jalpa vitaMDAnAM iti SuddhaM svalakShaNam || 23 || 

AnaMdatlrthamuninA brahmatarkAnusArataH | 
kathAlakShaNamityuktaM prltyarthaM SAr~ggadhanvanaH || 24 

sadOditAmitaj-jAnapUravAritahRuttamAH | 
narasiMhaH priyatamaH prlyatAM puruShOttamaH || 25 || 

|| iti SrlmadAnaMdatlrthaBagavatpAdAchAryavirachitaM 
kathAlakShaNaM saMpUrNam || 






